


# జగన్నాథం ప్రేమింబాడు

జగన్నాథాన్ని తలుచు కుంటుంటే ఆశ్చర్యంగా ఉంది. ఓ సామాన్యమైన పల్లెటూళ్లో పుట్టి, ఒకళ్ళ పంచనవాళ్ళ దయా దాక్షిణ్యాలమీద బ్రతికిన జగన్నాథంలో యింతటి తెగువ, యింతటి ప్రత్యేకత వున్నాయని చూసిన వాడిని కాబట్టి నమ్మక తప్పడం లేదు.



# 'అవిష్క'

జగన్నాథం గురించి ఒక కథంటూ రాయవలసి వస్తుందనీ, ఆ రోజున వాడివ్యక్తిత్వాన్ని హరించవలసి వస్తుందనీ, నేనింతకు మునుపు కల్పనైన అనుకోలేదు.

జ్ఞానాధారం మా నాన్నగారి దగ్గర పెరిగి పెద్దవాడయ్యాడు. అతను మావయ్య గారచ్చాయి. వాడి దురదృష్టంకొద్దీ వాడు భూమీదవద్ద సంవత్సరంలోనే తల్లితండ్రి దూరమయ్యారు. మావయ్యకి వ్యసనాలు చాలా వుండేవనీ, ఆ వ్యసనాలతోనే ఆయన వతనమై పోయారనీ, పెరిగి ప్రయోజకు డవచ్చిన కొడుక్కి అన్నీ రూపేణా కాణే గూడా మిగిల్చిపోలేదనీ మాఊళ్ళో అనుకునేవారు. మావయ్యవల్ల నాన్నకున్న అభిమానమనవండీ, జగన్నాథంలాటి అభిగృహిణి చేరదీసి పదిమందిలోనూ 'భేష' అనిపించుకోవాలనే తాపత్రయం అనండీ, లేదూ కేవలం ఆ పసికూనమీద వలమాలిన అనురాగమనండీ మీయిష్టం - నాన్నవాడిని చేరదీసి మాతోపాటు పెంచేరు.

చదువుపట్ల వాడికి విపరీతమైన బద్ధకం వుండేది. దానికితోడు ప్రతి దాని మీదా అలక్ష్యభావం ఒకటి వాడి నరనరాల్లోనూ పనిచేయడం మూలంగా "భ్రష్టుడు" అనే పదాన్ని వాడినెత్తిన రుద్దడం జరిగింది.

చాటుగా నాన్నని చాలామంది అనేవారు. "కొడుకుల సుఖాలు కావలసిన ఆ పెద్దమనిషికి వాడెవడసలూ? ఏనాడు, ఏ ముహూర్తంలో పుట్టాడోగాని జగన్నాథం దొర్నా గ్యుడే సుమాండ" అని.

నాన్నవరకూ యీ 'నరననంభాషణ' వచ్చినా ఆయన పట్టించుకునేవారు కాదు. ఆయనకి మరొకళ్లు చెప్పే వద్దతీఅంటే తగని మంట. అలాటి అవసరం రానే కూడదంటా దాయన. ఆయనకై ఆయన నమ్మేది శాస్త్రం. ఆయన చేసేది న్యాయం. తను దిబ్బించుకున్న

పరిధిని దాటి బయటపడి "అయ్యా తవరీ ఉద్దేశ్యమేమిటో నెలచివారు గాదూ" అని అని అడిగే తత్వం బొత్తిగా నంబంబ దాయనకి.

కాబట్టి జగన్నాథం గురించీ, మా నాన్న గారి గురించీ టూకీగా వివరించానన్న మాటేగా.

అనవ్య సామాన్యులైన మానాన్న దగ్గర పెరిగిన అతిసామాన్యుడైన మా జగన్నాథం యిత ఘనకార్యం చేశాడంటే ఒక పట్టాన వమ్మలేకపోయాను. కళ్ళు తిరిగేలా ఆశ్చర్య పోయేను.

అప్పట్లో బందరు కాలేజీలో బి. కాం. వైనలియరు చదువుకుంటున్నాను. బందర్లోనే ఒక చివరిని చిలకలపూడి అని చెప్పి ఒక పేల వుంది. ఆ పేలని సాక్షాత్తు పండరీపుర మని యిప్పటికీ పిలుస్తూంటారు జనం. అక్కడ సాండురంగ నిరల్ ఉత్సవాలు బ్రహ్మాండంగా. కమ్మల పండువగా ప్రతి సంవత్సరమూ జరుపుతుంటారు. ఉత్తర్రోజుల్లో బందరంటే గిట్టని చాలామంది ఆఉత్సవాల్లో మాత్రం బందరు వురాన్ని పావనం చేసేందుకు ఎక్కడెక్కడుందో వొస్తుంటారు.

ఒకనాటి సాయంత్రం నా రూమ్ దగ్గర రిజ్జ ఆగింది. దాంట్లోంచి జగన్నాథం ఒక్కడే దిగుతే నా తం దిమ్మెత్తేదిగాదు. వాడితోపాటు ఒక చక్కటి ఆడకూతురూ దిగడంకో విశేషమనిపించి ఉలిక్కిపడక తప్పిందికాదు. ఒకమాటు కళ్ళు సులుముకుని మళ్ళా చూసేను. నిజమే - వాడితోపాటు దిగినది ఆడపిల్లే.

జగన్నాథం గబగదా లోపలి కొచ్చేడు.

ఆ అమ్మాయి మాత్రం అరుగు ప్రక్కనే నించుండిపోయింది.

"తిరనాళ్ళకి వాచ్చాం" అన్నాడు వాడు. "కనపడుతూనే వుంది" అన్నాను నేను. "మళ్ళా రేపొద్దున వెళ్ళిపోతాం" "అలాగా"

"ఈ రాత్రికి సినిమా చూచుకుని, యిక్కడే నిద్రపోయి తెల్లారి వెళ్ళిపోతాం"

"వాచ్చాం" "పోతాం" అనే వదాలు వాడు అయినకాడికి ఉపయోగించడంతో గుటకలు మింగటం నావంతు అయింది. నాకు తెలిసినంతవరకూ జగన్నాథం మనబడే మా మావయ్య కొడుకు ఒక్కనాడు గూడా "పరాయి మనిషి"తో మాటాడినట్లు జ్ఞాపకం లేదు. అలాటిది వయస్సులోవున్న ఒక ఆడ పిల్లని వెంబబెట్టుకు వచ్చి తిరణం కొచ్చే మని, సినిమా చూస్తామనీ, రాత్రికి యిక్కడే వుంటామనీ, తెల్లారిగట్ల వెళ్ళిపోతామనీ చెప్పేస్తూంటే చిన్నవాడికి నాకేలా వుంటుంది? ఆ పిల్లవైపు చూస్తూ వాడే అన్నాడు -

"రా సీతా-అక్కడే నిలబడి పోయావే? చూ వాడేలే. దొడ్లో నీళ్ళుంటాయి గాని మొహం కడుక్కో"

సీత మహాలావు సిగ్గుపడి పోయింది. ఆడపిల్లకి సిగ్గే అందమన్నారని చెప్పడం కాదుగాని, ఆపిల్ల అలా సిగ్గుపడిపోతూంటే అందంలో ఆమెకు సాటి యెవరూ అని భారెంజి చేసినట్టుంది.

ఇంతకీ ఆ పిల్లవరో, జగన్నాథానికి, ఆ పిల్లకి సంబంధమేమిటో తెలీకుండానే వుంది. జగన్నాథాన్ని నాకై నేను అడిగి తెలుసుకోవాలనే ఉద్దేశ్యం లేనేలేదు.

సీత దొడ్లోకి వెళ్ళింది. జగన్నాథానికి సబ్బూ, టవలూ యిచ్చి పంపాను. వీడి అరుగుమీద కూర్చుని సిగరెట్లూ ముట్టించేను. "సీత చాలా మంచి పిల్లరా చిన్నా!" అన్నాడు జగన్నాథం. దొడ్లోనుంచి వచ్చినా వెనకనిబటిడి.

వాడి వైపు చూశాను. "పాపం, తిరనాళ్ళు చూడాలని ముచ్చట పడితేనూ, నాకూ చూడాలని వుందనుకో? ఎలాగో నువ్విక్కడే వుంటున్నావ్ గనుక, యిబ్బంది పడక్కర్లేదు రమ్మని తీసుకొచ్చాను."

ఈ మాత్రం నేనూ ఊహించలేననుకున్నాడో ఏమో. ఇంతకీ యీపోది చెప్పాడేగాని సీత యెవరు? ఆ పిల్లకి వీడికి వున్న సంబంధం యేమిటి? వగైరాలు చెప్పనే చెప్పడు.

"మా నాన్నకి చెప్పే వాచ్చేవా" అట్టుంచి సరికి ఒక చిన్న ప్రశ్న వేశాను. "చెప్పాను"

"ఏమిటి. మీరిద్దరూ కలిసి ఇలా వొస్తున్నట్టు?" రెట్టించి అడిగేను.

"అదెండుకు చెప్పాలి? ముసలయ్యంటే మీ నాన్నకి బొత్తిగా వడదు. ముసలయ్య కూతురో వెడ్డానని చెప్పతే నన్ను పంపుతాడనే అనుకున్నావా?" అని దొడ్లోకి వెళ్ళిపోయాడు జగన్నాథం.

రైల్వో. జాం. కదిలింది: ఇప్పటిగాని సీత యెవరో అర్థమైందికాదు. ముసలయ్యూ పక్కాఊర్లో వుంటాన్న ఒకానొక బాగా చితికిపోయిన లైటు. ఆళ్ళా నాన్నగారికి దాకి పడి రెండుమాడు మాట్లు చివాట్లు

పెట్టింపుకున్న నైసమూ, చివరికి ఆ బాకీ బాకీగానే నిలిచిపోయిన విషయమూనేనింకా మరిచి పోలేదు.

ముసలయ్యకి యింత చక్కని కూతురున్నదని నాకు తెలిసే తెలియదు. వల్లెటూళ్ళో పుట్టినా సంవత్సర కాలంలో చాలా నెలలు బందరులాంటి బస్టిల్లో గడిపే నా లాంటి వాడికి మా వూళ్ళో ఎవరు ఎవరో తెలియదని చెప్పే మీ రెండుకు నమ్మరు? అలాటిది మా ప్రక్క ఊళ్ళో జనాభా వివరాలు నా కేం తెలుసు? ముసలయ్యంటే నాన్నకి బాకీ పద్ద అసామి కాబట్టి, సాక్షిత్తూ నా ఎదుటనే ఆయన్ని నాన్నగారు చివాట్లు పెట్టడం జరిగింది గాబట్టి—ఆ వ్యక్తి ఆయన తెలుసు. ఆ ముసలయ్య కో కూతురుండనీ, ఆ కూతురు చాలా చక్కటి సిల్లనీ, సిల్లపేరు సీతమ్మనీ, యివన్నీ నాకెలా తెలుస్తాయి? కాబట్టి ఈ తెలిక పోడంలో మన్నించరాని వేరం లేదనేగా మరి.

నేను ముసలయ్య గురించి లోగడే కొంత వినివున్నాను. అతను చగుల్పాటి - ఇది మా నాన్న అనగా విన్నది. అతను తాగుబోతు - మావూరి జనం అనేవారు. అత నెండుకూ పనికిరాని చవట - నాన్నకి అప్పు లైన యిద్దరు ముగ్గురు (చవటలంటే గిట్టని) స్నేహితులు మనవి చేసుకునేవారు.

నేను విన్న ముసలయ్య అలాంటి వాడు. ఆ ముసలయ్య కూతురు సీత. సీత అంద మైనసిల్ల. అందమైన జగన్నాధంతో తిర నాళ్ళకి ఒచ్చింది. ఆ సిల్ల జగన్నాధంతో వచ్చిందని నాన్నకి తెలియదు. తెలుస్తే జగన్నా ధాన్ని పంపకపోను ఏదా వాతా సీతకథ ఏమి

టయ్యా - అంటే మీ రప్పుడే అర్థం చేసు కున్నారు. కథని.

అయినా మనకో మోడెస్టీ అంటూ బహుటి వుంటుంది చూడండి, అది అర్థంపడి 'వారే జగన్నాధం నువ్వా సిల్లని కొంపతీసి లవ్ చేసే వేమిట్రా' అని ఆడగనివ్వదు. పప్పుకుంటారుగా, ఇక కథ;

సీత లోపలికొచ్చి ఒక చేత్తో అర్థం పట్టు కుని మరోచేత్తో అవల్ పుచ్చుకుని అర్థంలో చూస్తూ మొహం కుడుచుకుంటోంది. మధ్య మధ్య దొడ్లొచ్చున్న జగన్నాధాన్ని తొంగి తొంగి చూస్తూను.

చెప్పడూ - నాకు జాలి కలిగిన మాట నిజం. సాపం వాళ్ళు అమాయక ప్రేమి కులే: వాళ్ళ మధ్య అడ్డుగోడలా, నిబంధన లూనా? ఏ...హూర్ ఫెలోస్. వాళ్ళ కడెమై పోనూ? రేపొద్దున్న మా నాన్నగారికి ఈ ఉదంతం తెలిస్తే జగన్నాధం దొక్క చీల్చే స్తాడు గదా? ఈ విషయం వాడికి మాత్రం తెలిదా? మరి తెలిసిగూడా ఈ ఎదురిక ఏమిటో? ఒక్కటూ, అజెతొంత్లై ప్రక్కలూ ఆపైన వాళ్ళమీద కొండంత సానుభూతీనూ.

జగన్నాధం ఒకానొక ప్రేమికుడు. అతని ప్రేమ ప వి క్ర మై వడి. వ్యవ్యమైనవీను అతని హృ ద యం లో సీత తప్ప మరే వస్తువుకీ స్థా నం లే దు. అతను ఎవరినీ ల క్ష్య పెట్ట డు. కాబట్టి ఓ కథ రానే యువకుడా: వాళ్ళ ప్రేమ తియించును. అని యీ వరసతో ఆకాశవాణి నాకు దైర్యంచెప్పే బావుండునని సింబింది.

ప్రేమికులిద్దరూ ముఖ ప్రజ్ఞాణం ముగిం చేరు. అప్పటిగ్గాని గుర్తుకు రాలేదు అతిథి

గురువుగామా - (పిమ్మల్నందమైన సంగతి వేశాడండీ - సమామా!



దేవుళ్ళని పక్కరించడమనే మాట మరచి పోయేనని. గోడకున్న ప్లాస్కు తీసి దాన్తో మిగిలున్న కాస్త కాఫీనీ యిద్దరికీ పంచి యిచ్చేను.

జగన్నాధమైతే చప్పన పుచ్చుకున్నాడు గానీ, సీత మాత్రం కాస్త తట పటా యించింది.

"తాగు...అయినా ఏమిటా సిగ్గు. ఇది మనిరే అనుకో" అన్నాడు జగన్నాధం.

"అంతే, అంతే" అన్నాను ఏమనారో తెలిక.

ఎలాగైతేనేం ఆ సిల్లగూడా కాఫీ పుచ్చు కుంది. నా మనసు తృప్తి చెందింది.

"అయితే మేం సినిమా కెళ్లాస్తారా"

"తొరగా రండి. మీకోసం ఎదుట చూస్తూంటా"

"పద సీతా! చైమవుతోంది" అనేసి సీతను తీసుకుని వెళ్ళిపోయాడు. జగ న్నాధం.

ఒకగాలివాన వొచ్చింది. ఎడాపెడా దడ దడా బాది వదిలిపెట్టి వెళ్ళింది. బెదిరి పోయి ఈ సంఘటన ఏ చింతి పరిణామాలకు దారి తీస్తుందోనని భయపడి పోడం ఒకానొక చదువుకునే కాలేజి కుర్రాడి వంత్తయ్యింది.

ఆ కాలేజీ కుర్రాడికి యీ ప్రేమ కథలు తెలికకాదు భయపడింది. అతనికి చాలా కథలు తెలుసు. గుళ్ళో వెళ్ళిళ్ళు చూశాడు. మదరాసో, మరొకవూరో పుడాయించడాలా

విన్నాడు. 'నన్నా నీ ఆస్తిలో కాణి గూడా వొడ్డు. ప్రేమలేని బ్రతుకు ఒక బ్రతుకేనా? ఈ విశాల ప్రపంచంలో మాకు బ్రతుకటానికి చోటులేక పోలేదు. ఆశీర్వదింపు వాస్తాం' అని రేఖోమాపో వాళ్ళింట్లో ఉపన్యాసం యివ్వటానికి రెడీగా వున్న మిత్రులు అతని కున్నారు. అర్ధరాత్రి - థావిలోపడి 'ప్రేమహత్య' చేసుకున్న నీం వేణిసి, దానికి కారణమై చదువూ ఆరోగ్యమూ పాడుచేసుకుని దేశాటనలో వున్న నరసింహారావునీ ఆ కుర్రాడు మరచిపోలేదు.

అయితే వాళ్ళందరూ వేరు. మా జగన్నాథం విషయం వేరును. రేపొద్దున మా వాడి అఘాయిత్యం తెలిసి 'నాయనా నీదారి నీది' అని ఆ కాస్త మాట మానన్న అనేస్తే వీడెలా బ్రతగ్గలడు? ఒక్క ప్రేమతోనే బ్రతకడం దుస్సాధ్యం కాదా. వాడి చేతిలో కాదూ బొంగరాల్లో ఏ ఒక్కటి లేనేలేవు గదా. వాళ్ళంకే—వాళ్ళు చదువుకున్నవారు కాబట్టి ఎలాగోలా బ్రతకగలరు. మరి మావాడో?

వెనవది - నాలుగోళ్ళపాటు కాలేజీలో చదువుతూ, అనువైన వాతావరణంలో పెరుగుతున్న సేను చెయ్యలేని పనిని, ఎక్కడో దేశానికి మారుమూల ఒక కుగ్రామంలో పుట్టి పెరిగిన జగన్నాథం ప్రేమాయణం సాగించాడంటే, చెప్పడూ-కాస్త యీర్ష్య. కాస్త ద్వేషమూ. మరి కాస్త 'జాలీ' పుట్టుకొచ్చేయి.

పని మనిషిచేత కారియర్ తెప్పించి, తర్వాత తీరుబడిగా అలోచించడం మొదలు పెట్టాను.

పదిన్నరకే గాని నీనిమాకే వెళ్ళినవాళ్ళు తిరిగి రాలేదు. రాగానే యిద్దరికీ వొడ్డింబాను. వాళ్ళు హాయిగా ఖోంచేస్తుంటే వోవక్క దిగులుగా వున్నా (మరేం లేదు. ముందేవవుతుంటా?) మరో పక్క తృప్తి చెందాను.

వాళ్ళ ఖోజనాలైన తర్వాత సే నూ నాలుగు మెతుకులు ఎంగిలి పడ్డారు. ఆ దరిమిలా మావాడి దగ్గరికి వచ్చేను. తమరి ఆజ్ఞ ఏమిటి ప్రభో! అన్నట్లు వాడివైపు చూపు నిలిపాను.

వాడు ఆజ్ఞ యిచ్చాడు. "అబ్బాయ్ : తిరిగి తిరిగి మావొళ్ళు చూసమైంది. నిద్ర ముంచుకొస్తుంది. కాబట్టి పడుకుందాం. సీత ఈ గదిలో పడుకుంటుంది. మనిద్దరం వీధి అరుగుమీద పడుకుందాం" అని.

ఆ విధంగానే పక్కలు ఏర్పాటు చేశాం. సతుములు వాల్చాం. నిద్ర ముంచుకొస్తుందని చెప్పిన జగన్నాథం నిద్రమాని వాడు ఆ పిల్లని ఎంత యిదిగా ప్రేమించిందీ, ప్రేమించబోయేదీ చెప్తున్నాడు. ముందు గమనించలేడుగాని వాడు మా కాలేజీ ప్రేమికుల తాయాకు ప్రేమని అధిగమించాడు.

బైట పడుకోకుండా అలవాటు లేదేమో, అందులో చలిగాలి రివ్వున వీస్తుందేమో, దానికి తగినట్లు భవదీయుడి సంసారలో దుప్పట్లు నిండుకున్నాయేమో ఆ రాత్రంతా యమయాతన అనుభవించెను. అయినా జగన్నాథం కథలో యివన్నీ మరచిపోయేను.

ఎప్పుడు నిద్రపట్టిందో గమ్యుక్తగా పట్టేసింది. ఉదయం సీత వొచ్చి జగన్నాథాన్ని

లేవుకూండగా మేలుకున్నాను. వాడి కంటే ముందు సేను నిద్రలేవడంచూసి ఆ పిల్ల గుమ్మంచాటుకి వెళ్ళిపోయింది.

ఆ మ్యూడా, ఆ మన్ననా నన్ను ముగ్ధుణ్ణి చేసిన మాట నిజం.

జగన్నాథాన్ని లేపాను. వాడు వొళ్ళు విరుచుకుంటూ, గట్టిగా ఆవులింది, అప్పవంక రలు తిరుగుతూ కళ్ళు విప్పాడు.

"అప్పుడే తెల్లారిందిట్రా.... సీత...." అని గావుకేక పెట్టాడు.

"ఆ అమ్మాయి ఎప్పుడో లేచిందోయ్" అన్నాను.

కాలకృత్యాలు ముగించుకున్న వీడవ కాఫీగ్రలా పున్నకొని వెళ్ళిపోయాడు వాళ్ళు. వెళ్ళేముందు కృతజ్ఞతా సూచకంగా సీత తన రెండు చేతులూ జోడించి నాకు నమస్కరించింది.

"ఎంత చక్కటి పిల్లకి మరెంత చక్కటి సంస్కారమూ" అని ఎంతో మురిసిపో

యాను. భగవంతుణ్ణి ధ్యానించి రెండు చేతులూ జోడించి—

"భగవంతుడా : నువ్వున్నమాట నిజమని గట్టిగానమ్మే వాళ్ళల్లో సేనాకర్ణి. నీ మీద పూర్తి విశ్వాసముంచాను. ఈ ఒక్క మేలు చేయి చాలు. అదీ నా గురించి కానే కాదు. ఆ జగన్నాథం, సీత— యిద్దరినీ చల్లగా చూడు. వాళ్ళని అనురాగ దంపతులుగా చేసే దాద్యత నీది. ఇది నీ తలకు మించిన కార్యమేమీ కాదు. కాదూ?...."

\* \* \*  
-బందరు పట్టణాన్ని వొదిలిపెట్టలేని సేను (నెలవల్లో) తప్పని సరిగా భావించి మా పూరు వెళ్ళేను. మాపూరు ఏమీ మారలేదు. దెమ్మూలభావీ, భూతాల రావిచెట్టూ, గంగా నమ్మ గుడి, ఆవారిగారి బడి, ఆ ప్రక్కనే చింతచెట్టూ; చింతచెట్టుముందు మా యిల్లా అన్నీ సవ్యంగా క్షేమంగా వున్నాయి.

**యెంకి మాటలు**

మరక చీకటివేళ యెంకి, నాయుడుబావ పొలంనుంచి తిరిగొస్తున్నారు. నాయుడుబావ నెత్తిమీద గడ్డిమోపు, ఒక చేతిలో కర్ర పట్టుకుని ఇంకోచేత్తో ఆవువెయ్యను తాడు పట్టుకుని నడిపిస్తున్నాడు. కొంత దూరం వచ్చాక యెంకి అంది : "ఏం బావా! నీలో నడవడం బయమేత్తోంది. ఇక్కడే ముద్దెట్టుకునేట్టున్నావు సూత్రే"

"ఎట్టా కుదురుద్ది? సేతిలో యియ్యన్నీ లేవూ?"

"ఏవుంది? గడ్డిమోపు దింపురావు. కర్రని గట్టుమీద గుచ్చి దానికి దూడని కట్టేతావు. అంటేగా?" అంది యెంకి.

చిన్నప్పటి స్నేహితులు. కాస్త పెద్దయిన తర్వాత కలిసిన పెద్దలూ అందరూ నవ్వుకూ పలుకరించేరు. చావుకి నిద్రపడిన మరికొందరు తాతయ్యలు "వాగ మారి పోయావోయ్ చిన్నా!" అన్నారు.

రాజారావుగారు నన్ను చూడగానే ఆయన మొహంనిండా నవ్వు పులుముకోవడం పెద్ద అలవాటు. నవ్వు పులుముకున్న తర్వాత "ఎలా వున్నావోయ్! కులాసాయేనా? చదువెలా వుంది? (అదీ కులాసాయేనా?) ఆ (ఆయ్!)" అని నిండుగా పలుకరించడం ఆయన నొక్కడికే చేతనవును. వెలిమొహం పెట్టి "ఇహీ" అనడం నాకూ చాతొచ్చు.

ఆ సాయంత్రం ఆయనే చాలా విషయాలు ముచ్చటించేరు. ఆ తర్వాత బందర్లో ఆడుతున్న సినిమాలు మొదలుకొని, వాచ్చే ఎన్నికల్లో ఎవరెవరు నుంచుంటున్నదీ చెప్పమన్నారు. ప్రస్తుతం కూర్చున్నవాళ్ళల్లో ఎవరు నుంచుంటారో నాకేం తెలుసు.

కానీ నా అవస్థ గమనించో, లేక తన ప్రయోజకత్వాన్ని నాముందు ప్రదర్శించాలనో, ఆయనే చెప్పేవారు పేరు పేరునా ఎవరెవరు ఏ పార్టీ తరపున నిలబడబోతున్నారో.

అనుకుంటున్నానుకానీ ఈ రోజుల్లో పల్లెటూళ్ళు వెనకటి పల్లెటూళ్ళుకాదు మార్పారూ; తెలివి మీరిపోయాయి. బస్టిజనానికి వీళ్ళేం తీసిపోరు. వాళ్ళ గుడి అంటే వాళ్ళ గుడ్లొలింగమూ అంటారు.

వెనకటికి హైస్కూల్లో "నేటి మన గ్రామాలు" అనే విషయంపైన చిన్న పర్చు జరిగింది. దాంట్లో విశ్వంభర శర్మ అని చెప్పినా ప్రండోకడు (వాడినందరూ అగ్గిపెడు

గనేవారు) "మన గ్రామాలేం తక్కువకాదు. పాలిటిక్సు అక్కడే పుట్టి అక్కడే పెరుగుతాయి. రాజ్యపరిపాలనా దక్షత - మరేమో - జానపదులకే వాగా తెలుసు. ఆ తర్వాత" ఇలా గబగదా చెప్పేస్తూంటే, యింత పరిశీలనా శక్తి అప్పట్లో లేకపోవడంవలన "వీడి జొందలే...నోటికొచ్చినట్టల్లా వాగేస్తున్నాడు" అని వాణ్ని అపార్థం చేసుకున్నాను, ఎంత తప్పు జరిగిపోయింది?

రాజారావుగారు కుటుంబ విషయాలు తీసుకొచ్చి, చాలా చెప్పి ఆయన ఉపన్యాసానికి కొసమెరుపు అన్నట్టు వాళ్ళమ్మడి చేత కాస్త కాఫీ యిప్పించి, ఆ విల్ల కాఫీ ఎలా చేస్తుందో చెప్పి వెళ్ళిరమ్మని నెల విచ్చారు.

ఇంటికొచ్చిం తర్వాత నాన్న అడిగేరు "రాజారావు గారింటి కెళ్ళావా" అని. నాకిలాంటి ఎత్తులంటే మహాచెడ్డ చిరాకు.

నేను మామూలు వెళ్ళిన రెండోజిజల పరకూ యీ పరామర్శలూ, పలుకరింపుల్లోతే జరిగిపోయాయి. జగన్నాధంతో పట్టుమని పదినిమిషాలైనా మాటాడేండుకు అవకాశం చిక్కనేలేదు.

మూడో రోజు—  
దాగా చీకటిపడిన తర్వాత జగన్నాధాన్ని వెంటేసుకుని కాలువగట్టువెళ్ళ వెళ్ళాను. జగన్నాధంలో మార్పు కొట్టొచ్చినట్టు కనుపించింది. వాడు మునుపటిలా ఉత్సాహంగా లేడు. వాడి మొహంలో దిగులూ, వాడి మాటల్లో తొట్రుపాటూను. కారణం వాడే చెప్పేడు.

మా జగన్నాధం కథలోకి విలనుడు వచ్చాడు. వాడిపేరు వసంతరావు. ఉద్యో

గం ముసలయ్య వాళ్ళ ఊళ్ళోవున్న దేరాహాల్లో బుకింగ్ క్లార్కు. అభిరుచి-అందాన్ని అస్సాదించడం (ఈ ముక్క తప్పనిసరిగా రాయాల్సిందే మరి.) ఆశయం వీలైనంత త్వరలో మహా పట్టణంలో మకాంపెట్టి తెలివితేటలు బహుయోగించి సొంతంగా ఎదైనా వ్యాపారం పెట్టుకోవడం.


ఈ వసంతరావు ముసలయ్యతో మంచి స్నేహం సంపాదించుకున్నట్టు. తనుపయోగించే 'సీమ మండు' ముసలయ్యకి రుచి చూపించి "కంట్రీనరుకు"ని తిట్టిపోసి, "మరేటమకున్నావ్" అని తన ప్రయోజకత్వం నిరూపించుకుంటున్నాడట.

ముసలయ్య వసంతరావుని మెచ్చుకున్నాడు. ఇంతటి మేధావీ, వసనాగరికుడూ తన సొంత మనిషైతే ఎంత బావుండునని ఆశపడిపోతూన్నట్టు.

జగన్నాధం కాలువగట్టున కూర్చుని, వెన్నెల్లో మెరుస్తూన్న నీళ్ళల్లోకి చూస్తూ---  
"ముసలయ్య అఖండండు. ఎత్తులు వేయడంలో అతన్ని మించినవాళ్ళు లేరు. వొట్టి కక్కుర్తి రకం. నాలుగు సీసాలు చేతిలో పెడితే, చెయ్యమన్న పనిని ఆలోచించకుండా చేసేస్తాడు. వీతకి వాళ్ళ నాన్నంటే భయం. ముసలయ్య గీసిన గీత దాటడు" అన్నాడు.

"అది సరేగాని- మీ ప్రేమవిషయం మా నాన్న కిప్పట్టేనా తెలుసా?" అని అడిగేను.

"ఈ మధ్యనే తెలిసింది."  
"ఏవైనా అన్నాడా?"  
"లేదు. అసలా విషయం నా ముందే పుడూ ఎత్తలేదు.



మావాడి వ్యవహారం తాడోపేడో తేల్చుకోవడం మంచిది ఇలాటి వాటిల్లో. ఓపక్క మబ్బులు క్రమ్ముకుంటూన్నా - జాప్యం చెయ్యడం పనికిరాదు. ఏమైనా సరే నాన్న గారితో జగన్నాధం గురించి చెప్పాలి. ఎలాగైనా ఆయన్ని వొప్పించి, ముసలయ్యతో మాటాడాలి తప్పదు.

అక్కడా, కాలువగట్టున మా జగన్నాధం పక్కనే కూర్చుని ఆలోచించి యీ నిర్ణయానికి వచ్చాను.

ఆ మరునటి రోజు మా నాన్నగారితో ఈ విషయం కదిపాను.

"జగన్నాధానికి నీకంటే ప్రాణం."  
"తెలుసు. తిరనాళ్ళలో దాన్ని వెంటేసుకు తిరిగిదటగా. నువ్వు వాళ్ళకి అతిథిమర్యాదలూ చేశావుట. నా కన్నీ తెలిశాయి." అన్నా రాయన.

ఉలిక్కి పడ్డాను. మళ్ళీ అంతలోనే పడ్డకున్నాను.

“జగన్నాథం వెళ్ళి సీతతోనే జరగాలి”  
“అంటే నీ ఉద్దేశ్యం?”

ఆయన నా ఉద్దేశ్యం తెలుసుకోవాలని అడిగేసరికి కాస్త భయపడిన మాట నిజమే. కానీ- అన్నీ ఆలోచించి ఒక నిర్ణయానికి వచ్చిన తర్వాత వెనక్కి తగ్గడం ఏం కావుంటుంది? ధైర్యం పుంజుకుని అన్నాను.

“వాళ్ళ పెళ్ళి జరగడమే మంచిది. లేక పోతే జగన్నాథం మనకి దక్కడు”

ఆయన ఉగ్రులయ్యారు. సాక్ష్యంగా ఆయన కళ్ళు ఎర్రపడ్డాయి.

“అయితే ఎవడికోయీ నష్టం? ఎవడికి చెప్పి ప్రేమించాడూ? అయినా యీ వెధవకి ప్రేమేవోయ్ ప్రేమ. ప్రతి అడ్డమైన వాడూ అడ్డమైన దానినీ ప్రేమిస్తే దానికి బాధ్యులెవరు? నేను వాడి గురించి వినవలనుకోలేదు.”

“జగన్నాథం మనకి పరాయిమనిషికాదు. నేను మీతెలాగో వాకూ అంతే”

“వారే....మాటలు నేర్పావ్. నోరు మూసుకుని నీవని నువ్వు చూచుకో, అనవసరమైన వాటిల్లో తల దూర్చుకు”

“ఇది అనవసరమైనది కాదు” (నా ధైర్యానికి నేనే భయపడ్డాను) ఆయన నా వైపు ఎగిరిగా చూసేడు. ఏదో అనబోయి ఆగిపోయారు. మళ్ళీ కానేవటికి అనేకారు ముక్కసరిగా—

“అయితే మీళ్ళంతా ఏ గంగలోవైనా దూకి బావండి”

ఈ సలహా చెప్పి వెళ్ళిపోయారు. ఆయనలా వెళ్ళగానే యిటు జగన్నాథం

వచ్చాడు. తల వొంచుకుని గుమ్మం దగ్గరే వుండిపోయాడు. గబగదా వాడి దగ్గరికి వెళ్ళాను.

“భయపడకురా అప్పీ! ఇదెంతవరకొస్తుందో నేనూ చూస్తాను” అన్నాను.

వాడు తలెత్తి నావంక చూసేడు.

“నాకులేని ధైర్యం నీ తెక్కెత్తుంచి వొచ్చిందిరా చిన్నా!” అన్నాడు.

“లేకపోతే యిన్నేళ్ళు వచ్చినా యింకా కుర్రకుంకలా, చేతకాని పన్నులులా అని అనిపించుకోవటావా? మర్యాదకోసం. ఆయనమీద గౌరవంకొద్దీ చెప్పి చూశాం. వినయా—తర్వాత చేసే పనేదో చేసి చూపిస్తాం” అన్నాను.

జగన్నాథం నా చేతులు పట్టుకున్నాడు. నా కళ్ళల్లో తిన్నగా చూస్తున్నాడేగాని, వాడి తనుకొనల నీరు చింతుకోవడం వాడు గమనించలేదు. గమనించిన నేను కలతచెందేను. ఏదో కీడు శంకించేను.

“ఇంత చొరవ నాకు ముందేవుంటే పరిస్థితి యింతవరకూ వచ్చేదేగాదు” అన్నాడు బాధగా.

“ఇప్పుడు మాత్రం మించిపోయిందే ముందిలే. రేపు ముసలయ్యి యింటికి వెడదాం. అన్నీ చెప్తాం. వింటాడా వింటాడు. ఎదురుతిరుగుతాడా— వుండనేవుంది గాంధర్వ వివాహం. ఏది ఏమైనా మీ యిద్దరి పెళ్ళి చేసే బాధ్యత నాది” అన్నాను ఉద్రేకంగా.

వారు ఏ దుస్తూం చే అదిరి పడ్డాను. ఏమిటి వీడూ?

“నీతో చాలా విషయాలు చెప్పలేదు రా చిన్నా. అంతా ఆయిపోయింది. పది

రోజుల క్రితం నన్ను ముసలయ్యి తిట్టాడు. నేను దిక్కులేని వాడినట. కాణివిలువ చెయ్యని వాడినట - చాలా అన్నాడు. చెప్పరా..... నువ్వు చెప్ప.... మీరందరూ వుండగా నాకు దిక్కులేదా. కాణి విలు చెయ్యనా?”

“.....”  
“అరు సూరైనా సూరు అరైనా సీత పెళ్ళి వసంతరావుతో చేస్తానన్నాడు. సీత దగ్గర తెళ్ళి అడిగేను. ఏదీ క్షుణ్ణు అన్నాడు జగన్నాథం.

నాతల కొట్టేసినంత వసయ్యింది. నానవ నాడులూ కృంగిపోయాయి. కుప్పలా కూల పడ్డాను.

“కానీ-నువ్వు ఈ మాత్రం మాట సాయం చేస్తావని తెలిస్తే, ఆ వసంతరావు గాడు రాకముందే మా పెళ్ళి జరిగుండేది. ఆయిపోయిందిరా చిన్నా! నేనొట్టి దద్దమ్మని” అనేసి గబగదా వెళ్ళిపోయాడు జగన్నాథం.

జగన్నాథం భగ్గు ప్రేమికు డయ్యాడు. మరోహడా మరోహడైతే నాకంత దిగులుండేదికాదు. సాజెత్తు మా జగన్నాథం, ఒక అమాయకుడు, ఒక అభాగ్యుడు- ప్రేమించాడు. ప్రేమించిన పిల్లతోనే స్వర్గమను

కున్నాడు, అలాటి వాడికీ ఎదురు దెప్పే మిటి?

నాకు చాలామంది ప్రేమికులు తెలుసు ననే మాట ముందే మనవి చేసుకున్నాను. మా క్లాసుమేటు బుచ్చినాయన (వాడి అసలు పేరు వెంకట్రావు) ప్రేమించి వాళ్ళింట్లోనూ ప్రియులాలి తాలాకు వాళ్ళింట్లోనూ గోలపడి భగ్గు ప్రేమికుడయ్యాడు. ఆదరిమిలా ప్రియులాలి నాన్న గార్కి ట్రాన్స్ఫర్లైతే మరో వూరికి వెళ్ళిపోయారు వాళ్ళు. బుచ్చినాయన బ్రతకడను కున్నాం. అర్చురానే అవసరం వొచ్చిందనుకున్నాం. మా పిచ్చికాపోతే వాడు విశాల హృదయం డన్న విషయం గుర్తించకపోవడం అన్యాయమేమరి. ఆ అమ్మడు దూరమైన తర్వాత మరి కొన్నాళ్ళకి బుచ్చినాయన మరో అమ్మడితో హృదయమనీ అదనీ యదనీ భాష మాటాడాడు. ఈ వరస బుచ్చినాయన నాన్న గార్కి నవ్వుక, వాడి చదువు మాన్పించి, పెళ్ళిచేసి ఒక యింటి వాడిని చేసేడు. మొన్ననే తెలిసింది వాడొక తండ్రి అయ్యాడని.

ఈ రకం ప్రేమలైతే నేను వరీకాను. జగన్నాథం బుచ్చినాన్నలా కాలేడు. మరలాంటప్పుడు మా జగన్నాథానికి దారే

బింతు లక్షణం

“24 కాళ్ళు, 24 చేతులు, ఎర్రటి కళ్ళు, రెండు కోరలు వుండి పచ్చగా వుండేదాన్నేమంటారు?”

“నాకు తెలియదు; ఏమంటారు?”

“నాకూ తెలియదుగాని, నీ కాలరుమీద పాకుతోంది.”

మీటి ? ఆరాత్రి భోజనాల దగ్గర నన్న అమ్మతో అన్నాడు.

“రేపు రాజారావుగారికి ఖబరు పెట్టిం చాలి. కాస్త కనుమరుగైతేదాలు మనకే బుద్ధులు చెప్పడం మొదలు పెట్టాడు సుపు త్రుడు. ఎవడో ప్రేమించడం ఏమిటి ;వాడిని వీడు వెనకేసుకు రావడమేమిటి; తనపెళ్ళి, తన బాగులేదుగానీ-ఎవడిపెళ్ళో ఎవడిబాగో కావలసి వచ్చిందట హూ.”

నన్నుగారి మీద కోపం వచ్చింది. ఏమిటియన ధీమా ? ఆయన చెప్పినట్టల్లా వింటున్నాననే గదా? నేనూ ప్రేమా ప్రేమా అంటూ నినాదాలుచేసి, రోడ్ల వెంట తిరిగి నలుగురైదుగుర్ని ప్రేమిస్తే తెలిసేది నన్నుకి కొడుకెంత ప్రయోజకుడైనదీను. అవేం లేకుండా బుద్ధిగా చదువు కంటున్నాననేగా నా మీద యింత అధికారం. యింత శ్రద్ధాను.

ఆ మరుసటి రోజే ఐదరు వెళ్ళిపో యాను. నా పై చదువులయ్యేంత వరకూ, నా వెళ్ళిమాట (దయచేసి) ఎత్త రా ద ని ఇంటికి ఉత్తరం రాశాను.

రిజిస్ట్రు వాచ్చేయి. ప్యానయ్యాను. యూనివర్సిటీ చదువుకొరకు విశాఖవట్టణం వెళ్ళాను. ఈ మధ్యకాలంలో సీత వసంత రావుని వెళ్ళిచేసుకున్న అతనోపాటు హైద్రా బాద్ వెళ్ళిపోయింది. మా వాడు జీవితాన్ని తిట్టుకుని, విధిని కసితిరా శపించి మళ్ళి మామూలు మ ని వ య్యేం దు కు ప్రయ త్నిస్తూన్నాడని విన్నాను.

ఇక్కడితో కథ అయిపోతే నిజానికి యీ కథని యింత త్వరగా రాసేవాడిని

కానేమో నన్ను అమితంగా ఆకర్షించిన అంశం యీ రెండో భా గం లో వుంది. ఇది జరిగుండకపోతే కథ రాయటానిక్కా వలసిన యిన్స్పిరేషన్ వాచ్చేదికాదేమో.

అసలు జరిగినదిది.

నన్ను ఉత్తరం రాసేదు. ఆయనుత్తరా లని పట్టించుకోలేదు యిం త కు మునుపు. ‘ఇక్కడ కులాసా, ఆక్కడ నీ జేమం వ్రాయవలెను’ ‘ఇంత డబ్బువీం చేస్తున్నట్లు; సంపాదించేవాడికి తెలుస్తుంది డబ్బువిలువ. జాగ్రత్తగా వాడుకో’ ‘ఆరోగ్యం జాగ్రత్త అతిగా తిరక్కు. శ్రద్ధగా చదువుకో’— ఎప్పుడూ చదివినా యిలాటి ఉత్తరాలే వెరైటి అంటూ చస్తే వుండదు.

కానీ. ఇప్పుడు నన్ను రాసిన ఉత్తరంలో చిత్రమైన వార్తలున్నాయి. మచ్చుకి...

వారం రోజులక్రితం సీత మొగుడొందిలి వాచ్చేసింది. జగన్నాధా వైన్నా యిలాగే చేసేదిగా ! అందుకనే పెద్దవాళ్ళమాట విస మని చెప్తుంటారు. ముసలయ్యగాడి వంట్లో ఏమీ బాగుండలేదు. ఆ వెరవ సుఖవడతా డన్న నమ్మకం ఎ వ రి కి లేదు. అందరి బుజాన్న వడ్డాడు. ఇప్పుడు సీత కుంపచై కూర్చుంది. మలమల మాడి చస్తూన్నారు.

జగన్నాధానికి నిడుమోలు సంబంధం కుదుర్చుకు వాచ్చాను. పిల్ల లక్ష్యేదేవిలా గుంటుంది. కట్టుకానుకలూ, లాంఛనాలూ బాగానే ముట్టచెప్పేటట్లున్నారు. ఇన్నాళ్ళూ వాడికి నేనేదో అన్యాయం చేసినట్టు జనం ఏడ్చారు. ఇప్పుడు వాళ్ళు నమ్మాలనీ, నన్ను ఆకాశానికెత్తి పారేయాలని నాకులేదు. వాడి నోయింటి వాడిని చేసి, కాలవ ప్రక్క రెండెకరాలూ వాడిపేరన తాసి నీ సంసారం

నువ్వు చూసుకోమని చెప్తాను. ఎవడైనా యింతకంటే ఏం చేస్తాడు ?

అవును మరి యింకేం చేస్తా రు? ఈ మాత్రానికి మా జగన్నాధం సుఖవడతాడనే నమ్మకం నాకు లేదు. ఈ సంగతి మా నాన్నుకి తెలీదా ? తెలిసి పట్టించుకోడం లేదా ?

ఏడవలో నవ్వాలో అర్థంకాలేదు. సీత మొగుడినివడలివొచ్చినందుకు ఏడవలో— లేక మావాడు ఒక యింటివాడవుతున్నం దుకు నవ్వాలో ?

సీత గొంతు కోసిన వాళ్ళల్లో ముఖ్యుడు ముసలయ్య. స్త్రీత గొంతుకోసిన ముసలయ్య మంచాన వడ్డాడు. అతనూ సుఖించేదేమీ లేదు.

దైవ సంకల్పం కడుచిత్రంగా వుంటుం దని చెప్పటానికి ఈ నిదర్శనం చాలదూ ?

నన్ను ఉత్తరం వచ్చిన సరిగ్గా పది హేసు రోజులకి మరో చిత్రాతి చిత్రమైన సన్నివేశాన్ని చూశాను. ఆ రోజున బజారు వెడదామనుకుంటూడగా మారాం ముందు రిక్తా ఆగింది. జగన్నాధం. సీతా రిక్తా దిగారు. వాళ్ళిద్దరూ చిలకలపూడి తిరనాళ్ళ కొచ్చిన రోజుకంటే ఎక్కువగా ఆశ్చర్యపోయాను.

జగన్నాధం, సీతా యిద్దరూ అరుగుకిందే నిలబడ్డారు.

“అప్పుడు తిరనాళ్ళ కొచ్చిన రోజున నీ దగ్గరికి దైర్యంగా వాచ్చేం. ఇప్పుడు యింత జరిగిన తర్వాత — ముసలయ్య పోయాడు. సీతనువెంటబెట్టుకొచ్చానుచిన్నా. చెప్పు నేను అన్నీ వదులుకుని వాచ్చేను. మీనాన్న నన్ను వెళ్ళగొట్టాడు. సీతలేని

బ్రతుకు బ్రతుకుగాదు. నా సీత కష్టాలు నేను చూడలేను. బ్రతకటానికి వాచ్చాం. మార్గం చూపించి పుణ్యం కట్టుకుంటావో, లేక అం దరిలాగా తనిరికొడతావో చెప్పరా చిన్నా!” అన్నాడు ఉద్రేకంగా.

మా జగన్నాధం నన్నింతవరకూ అర్థం చేసుకోలేదన్న మాట. నిజమే, తండ్రిదాటు కుర్రాడినైతే గావచ్చు. అవుతే — అంత మాత్రంచేత నావ్యక్తిత్వం త గ ల డి పోయిందా ?

నా మనసు చివుక్కుమంది.

“జగన్నాధం....నన్నింకా అనుమాని స్టూన్నావుట్రా” అన్నాను. ఇంకా ఏం చెప్పాలో తెలీలేదు.

వాడు అమాంతంగా నన్ను కావలింబు కున్నాడు.

“చిన్నా ! చాలు నాకీ మాట” వాడి ముఖంలోకి తిన్నగా చూసేను. వాడి కళ్ళల్లో నీళ్ళు నిలిచాయన్న మాటేగానీ, ఆ కళ్ళల్లో తొణికిస లాడుతున్న ఆత్మవిశ్వాసం. గుండె నిబ్బరం నన్ను ఆనందపరిచాయి.

“నెహ్రూ జగన్నాధం ! ఒక మామూలు మనిషి చేయలేని త్యాగాన్ని నువ్వు చేశావ్ ! నువ్వు ‘ఏ’ క్లాసు ప్రేమికుడివి”

నిజమూ అదేగా మాస్తారూ !

స్వభావోక్తి :  
నిర్బంధ పొదుపు పథకం